

መወዳኢታ ዘይብሉ ናይ ህግደፍ ምትላል።

ኢ.ሰ.ዲ.መ-ዓባይ ብሪጣንያ ሚያዝያ 2004

ብዕለት 28 መጋቢት 2004 ኣብ ከተማ ለንደን ብዛዕባ ምግዛእ ብርክታት ኣብ ኤርትራ ዝምልከት ንህዝቢ ኣኼባ ተሓሲቡ ከምዘሎ ተፈሊጡ ኣሎ።

ከምቲ ዝተለምደ፡ ማሕበር ኤርትራውያን ንሰብኣውን ደሞክራሲያውን መሰላት-ብሪታንያ ምክሪ ንህዝብን፡ ተቓውሞ ነቲ ኣኼባን በዚ ዝስዕብ ምክንያታት ትገልጽ።

ብዛዕባ ዘሕዝን ጊዜያዊ ኩነታት ኤርትራን ህዝባን ብሰፊሖ ተጻሒፉን ይጸሓፍ ስለዘሎን ኣብኡ ብዙሕ ጊዜ ከነጥፍእ ኣይንደልን። እንተኾነ ግን ብዛዕባ ምግባት ኣኮኖሚ ኤርትራ ብህግደፍን ዝተፈላለየ ናይ ምትላል ሚላታታን ንህዝቢ ምግላጽ ኣድላይ ይኸውን።

1. ቅድሚ ናጽነት፡ ኣብ ናቅፋ ኮርፐራሽን ዝበሃል ትካል ብዙሓት ሰብ ብርኪ ገንዘብም ሓቛቛ ከምዝተረፈ ይፍለጥ።
2. ኣብ 1998 ናይ ወጻኢ ሸርፊ ዶላር ስለ ዘድለዮ መሬት ንኣባይቲ መስርሒ ንኣብ ወጻኢ ዘሎ ህዝቢ ከምዝሸጠ ዝዝከር እዩ፡ ገና ካብኡም ላጊት ብዙሓት መሬቶም ከምዘይተረከቡ ትፈልጡዶ ?
3. መንግስቲ ኤርትራ ቦንድ ምስ ሸጠ ንወነንቲ ገንዘብም ከይመልስ ኣጽቂጡ ከምዘሎን ብዙሓት ከምዝቐበጹን ትፈልጡዶ?
4. ዳግማይ ጊዜ መሬት ንኣባይቲ መስርሒ ክሸየጥ ተኣዊኛ ኣብ መስርሕ ይርከብ፡ህዝቢ ንካልኣይ ጊዜ ክዕሾ ክትርኢ ኣይገርምንዶ?
5. ኣብ ዝሓለፈ ቀረባ ጊዜ ፕረዚደንት ሃገረ ኤርትራ ንመሬት ከባቢ ኣስመራ ዓድታት ብፍላይ ንምሉእ ኤርትራ ድማ ብሓፈሻ ዝምልከት ዘገርም መግለጺ ሂቡ። ዘይሕጋዊ ተግባራት ክካየድ እናረኣየ ዓይኑ ዓሚቱ ጸኒሑ'ስ ሕጂ ሰብ ከፋልስ ዝክእል መግለጺ ምውጽኡ ምስ ምንታይ ይቐጸር? ፈላሊኻ ግዛእ፡ ህዝቢ ይባላላዕ፡ናይ ስልጣን ጊዜኡ ይናዋሕ ማለት ኢዩ።

ኣብ ኤርትራ ዘሎ ትካላት ህግደፍ ዝዓብለሎ ጉልበት መንእሰያት እናመዝመዘ ዝሰርሕ፡ ሃገር ኣብ ዓዘቕቲ ድኽነት ኣእትዮ ከምዘሎ ሽቡልና ብሩህ ይመስለና። ደቂ ሃገር ብናጻ ከምድላዮም ከይዋስኡ መዋሳወሲ ከሊኡ ቁጠባ ሃገር ሓኒቁ ከምዘሎ ውን ናይ ኣደባባይ ምስጢር ከይኑ ዘሎ እዩ፡ ሕጂኸ እንታይ ውሕስና ተረኪቡዮ ትካላት ህዝቢ ክውንነን ዝበሃል ዘሎ ፡ ካብ ዝሓለፈ ግዳ ዘይንማሃር ።

እዚ ናይ ሎሚ ጎስጓስ ቀንዲ ዕላማኡ ናይ ወጻኢ ሸርፊ ንምእካብ ጥራይ እዩ ክኸውን ዝክእል ፡ ዝሸበርኩም ኣሕዋት ክሳዕ ክንደይ ኢኹም እንዳረኣኹም ከምዘይረኣኹም እንዳሰማዕኩም ከምዘይሰማዕኩም ክትኩኑ ትደልዩ ፡ ብግዝያዊ

ረብሐ ተጠቢርኩም ተታሊክልኩም ሃገር እንዳገኘውት ክትራኡ ክሳብ መዓስዩ ። ነዚ ሎሚ ጽባሕ ዝብል ዘሎ ስርዓት ኣሚንኩም መሳርሒ ክትኩኑ ምምራጽኩም ደሓር ከሕትተኩም ምጃኑ ኣይትረስዑ ።

በዚን ወዲ ከምዝን ምክንያታት፡ ቅዋምን ስርዓተ ሕግን ኣብ ዘይብሉ ሃገር እንታይ ዋሕስ ኣሎ ኢዩ ብርክታት ክግዛእ ዝከኣል? ብባጀት ዘይከይድ መንግስቲኽ ተኣማንነት ክሕደሮ ይክኣል'ዩ? ብእልፊ ብልሽውና ዝተበልዐት ሃገርን ኣብ ዝኾነ ጊዜ ክትነቱግ ቀሪባ ዘላን ገንዘብካ ኣብ ሓዊ ምድርባይ ማለት ኢዩ። ዳሕራይ ከኣ መንዩ ንሕሉፍ ተግባራት ዘይሕጋዊ መንግስቲ ብሕጊ ብዛዕባ ንብረቱ ክካታዕ ዝክእል።

እምበኣር ህዝቢ ነዚ ከቢድ ነገራት ኣስተብሂሉ ካብ ሎሚ ንደሓር ገንዘቡ ኣኪቡ ንነብሱን ቤተሰቡን ምዕንጋል ይሕሾ። እቲ ሃገር ናብ ንቡር ተመሊሱ ሓራ ምስ ኮነን መባእታዊ ደሞክራሲ ተኣታትዩ ሰብኣዊ መሰል ኩሉ ኤርትራዊ ክኸበር ምስ ጀመረን፡ ንሃገር ዘድሊ ዓቕሚ ምውፋይ ኣይክጽግምን ኣዩ።

ሓሶት ካብ ሓቂ ይመመ
ጸብጸብ ንብረት ህዝቢ ይወሃብ
ስርዓተ ሕጊ ይንገስ

ቦርድ

ማሕበር ኤርትራውያን ንሰብኣውን ደምክራሲያውን መሰላት-ብሪታንያ